

200 يىلدىن ئارتۇق ۋاقىتتىن بۇيان شىنجاڭدا بۆلگۈن -

چىلىك بىلەن بۆلگۈنچىلىككە قارشى تۇرۇش

ئوتتۇرىسىدا بولۇپ كەلگەن كۈرەش

سەي جىن - ۋىڭ

شىنجاڭنىڭ تارىخىي تەرەققىياتىنىڭ ئاساسىي ئېقىمى بىرلىك. ئەمما بۆل-
گۈنچىلىكتىن ئىبارەت تەتۈر ئېقىم ئىزچىل مەۋجۇت بولۇپ كەلدى. چىڭ خان-
دانلىقى چوڭ - كىچىك خوجىلارنىڭ توپىلىشىنى تىنچىتىۋالدى، ئاز سان-
دىكى بۆلگۈنچى ئۇلار ئاتا - بوۋىلىرىنىڭ ئىشلىرىنى ئەسلىگە كەلتۈرۈشنى،
شىنجاڭنى جۇڭگودىن ئايرىپ چىقىپ، ھاكىمىيەت بىلەن دىن بىرلەشتۈرۈلگەن
مۇستەقىل دۆلەت قۇرۇشنى ھەر ۋاقىت ئويلاپ كەلدى.

1759 - يىلى (جىيەنلۇڭنىڭ 24 - يىلى) چىڭ خاندانلىقى چوڭ - كىچىك
خوجىلارنىڭ توپىلىشىنى تىنچىتىۋالدى، خوجا ئەۋلادلىرى ۋە ئۇلارنىڭ ئائىلە
تەۋەلىرىدىن نەچچە يۈز كىشى قوقەند، بۇخارا (ھازىرقى سوۋېت قىرغىزىستان
جۇمھۇرىيىتى ۋە ئۆزبېكىستان جۇمھۇرىيىتى تەۋەسى) قاتارلىق جايلارغا قېچىپ
كەتتى، ئۇلار قوقەندتىكى فېئوداللارنىڭ قوللىشىغا ئېرىشىپ، شىنجاڭغا قايتىپ
كېلىپ، ئۆزلىرىنىڭ ئۆتمۈشتىكى ھاكىمىيىتىنى ئەسلىگە كەلتۈرۈشنى ھەر ۋاقىت
ئويلاپ يۈردى. قوقەندنىڭ كېڭەيمەنچىلىك سىياسىتى بىلەن خوجىلارنىڭ تىرىلىش
ئارزۇسىنىڭ بىرلىشىشى خوجىلارنىڭ يېقىنقى زاماندىكى قالدۇقلىرىنىڭ توپىلاڭ
كۆتۈرۈشىدىكى تۈپ سەۋەب. ئوتتۇرا ئاسىيادىكى قوقەند، بۇخارا قاتارلىق
جايلار شىنجاڭدىكى خوجا ئەۋلادلىرىنىڭ تىرىلىش بازىسى ئىدى، قوقەندتىكى
فېئوداللار ئۇلارنىڭ تىرىلىش ھەرىكىتىنىڭ ئارقا تېرىكى ئىدى، خوجا ئەۋلادلىرى
تىرىلىش - بۆلگۈنچىلىك قىلىش ھەرىكىتىنىڭ قۇتقۇچىلىرى ئىدى، خوجا
جەمەتى ۋە ئۇلار بىلەن بىللە چەت ئەلگە قېچىپ كەتكەن مۇرىتلار تىرىلىش -
بۆلگۈنچىلىك بىلەن شۇغۇللانغۇچى كۈچلەرنىڭ تايانچلىرى ئىدى. ئۇلارنىڭ
تىرىلىش - بۆلگۈنچىلىك قىلىش ھەرىكىتىنى ئېلىپ بېرىشتا ھامان چىڭ خاندانلىق
قىزىقى ۋە بىد ئەتچىلەرنىڭ ئەزگە ئېلىنىشى باھانە قىلاتتى، چىڭ سۇلالىسى ھۆكۈمىتى -

نى ئاغدۇرۇپ تاشلاشنى چاقىرىشقا قىلاتتى. بىدئەتچىلەرگە قارشى «غازات» قىلاتتى. ھەر قېتىملىق «غازات» نۇرغۇن غەيرىي مۇسۇلمانلار ئۆلتۈرۈلىدىغان چوڭ قىرغىنچىلىقتىن ئىبارەت بولاتتى. 1759 - يىلىدىن 1864 - يىلىغىچە بولغان 100 يىلدىن ئارتۇق ۋاقىت ئىچىدە، خوجىلارنىڭ تىرىلىش كۈچلىرىنىڭ پاراكەندىچىلىكى تۆت قېتىمدىن ئارتۇق يۈز بەردى. بۇنىڭ ئىچىدە بىر قەدەر چوڭراق قوراللىق تىرىلىش ھەرىكىتى 1820 - 1828 - يىللىرىدىكى جاھانگىر خوجا توپىلىكى، 1847 - يىلىدىكى يەتتە خوجا توپىلىكى، 1857 - يىلىدىكى ۋەلىقان خوجا توپىلىكىدىن ئىبارەت بولدى. 1865 - يىلى ياقۇپبەگنىڭ بېسىپ كىرىش ھەرىكىتىمۇ بۇزۇكنىڭ بايرىقى ئاستىدا ئېلىپ بېرىلدى.

1820 - 1828 - يىللىرى چوڭ خوجىلارنىڭ ئەۋلادى جاھانگىر خوجا جەنۇبىي شىنجاڭدا كۆپ قېتىم قوراللىق تىرىلىش ھەرىكىتىنى ئېلىپ بارغان، 1826 - يىلىدىكىسىدە قەشقەر، يېڭىسار، يەركەن، خوتەندىن ئىبارەت تۆت شەھەرنى تارتىۋېلىپ، بولۇشىچە قىرغىنچىلىق، بۇلاڭچىلىق قىلغان، «ئاسايىشتەرنى خانىۋەيران قىلغان، ھەممىنى ئاياغ ئاستى قىلغان»، «ئۇنىڭ زوراۋانلىقى ئىلىگىرىكى خوجىلارنىڭكىدىن مىڭ ھەسسە ئېشىپ كەتكەن» ھەر مىللەت خەلقى جاھانگىر خوجىنىڭ توپىلىكىدىن قاتتىق بىزار بولغان، شۇنىڭ ئۈچۈن، ئۇلار چىڭ خانىدانلىقىنىڭ ئەسكەر چىقىرىپ، توپىلاڭنى تىنچىتىشىنى پۈتۈن كۈچى بىلەن قوللىغان ياكى ئىستىھكاملارغا ھۇجۇم قىلغان ۋە ياكى خەۋەر يەتكۈزۈپ بەرگەن ياكى بولمىسا ئات - ئۇلاق، ئوزۇق - تۈلۈك، ئوت - چۆپ، ھارۋا، كىيىم - كېچەك ئىمانە قىلغان ياكى يول - كۆۋرۈك ياساپ بەرگەن، ئېرىق - ئۆستەڭ چېپىپ سۇ باشلاپ كەلگەن ياكى ئاشلىق، ھەربىي ئەشيا توشۇپ بەرگەن، جاھانگىر خوجا ئۈچىنچى قېتىم توپىلاڭ كۆتۈرگەندە شايدىن 300 تۇيغۇر ئالدىنقى سەپكە بېرىپ ئۇرۇش قىلغان. قارا شەھەردىكى تۇرغۇتلار، خوشۇت قەبىلىسىدىكى موڭغۇل چارۋىچىلار دۈشمەنگە تاقابىل تۇرۇش ئۈچۈن مىڭ ئاتلىق ئەسكەر ئۇيۇشتۇرۇپ قەشقەرگە كېتىۋېتىپ، ئاقسۇدىكى قۇمباش دەرياسىنى قوغداش جېڭىدە قالىتىس قەھرىمانلىق كۆرسىتىپ، چىڭ ئوردىسىنىڭ مۇكاپاتىغا ئېرىشكەن. خوتەندىكى ھەر مىللەت خەلقى خوتەننىڭ ساختاۋاڭى، جاھانگىرنىڭ بىر نەۋرە ئاكىسى ياقۇپنى ۋە 9 نەپەر بەگنى تىرىك تۇتقان؛ چىڭ ئارمىيىسى خوتەنگە قىستاپ كەلگەندە 2 مىڭ نەپەر دۈشمەننى قەتل قىلىپ، شەھەرنىڭ قوۋۇقىنى ئېچىپ، چىڭ ئارمىيىسىنى كۈتۈۋالغان، ئاقسۇدىكى تۇيغۇرلاردىن 2 مىڭ نەپەر يۈز كىشى چىڭ ئارمىيىسىنىڭ 30 مىڭ كىشىلىك قوشۇنىغا ئوزۇق -

تۈزلۈك يەتكۈزۈپ بېرىش ئۈچۈن ، 50 چىكىدىن ئاشلىق يۈدۈپ ، مۇز داۋانىنىڭ
 14 پەللىسىنى تاتلاپ ، 140 چاقىرىملىق خەتەرلىك يولىنى بېسىپ ، 10 مىڭ
 چىڭ ئاشلىقنى ئىلىدىن تاسقۇغا ئېلىپ بارغان . كۇچا خەلقىدىن مىڭ ئادەم
 200 ھارۋا ، 500 ئات ، 1 مىڭ 500 كالا ، مىڭ ئىشەك يىغىپ ، ئۈرۈمچىدىن كېچە
 كۈندۈز ئاشلىق توشۇپ ، ئالدىنقى سەپكە يەتكۈزۈپ بەرگەن . پۈتۈن مەملىكەت
 نىڭ ئېون نەچچە ئۆلكىسىدىن كېلىپ قەشقەردە تۇرۇۋاتقان سودىگەرلەر مۇ
 توپىلاڭنى تېنچىتىش ئۈچۈن باتۇرلۇق بىلەن جەڭ قىلغان ، بەزىلىرى قۇربان
 بولغان . جاھانگىر خوجىنىڭ ئىشەنچلىك كىشىلىرى ئات ، ئادەم يىغىش ئۈچۈن
 قازاق ، قىرغىزلارنىڭ ئارىسىغا گەلگەندە ، بەزىلىرى تۇتۇۋېلىنغان ، بەزىلىرى
 ئۆلتۈرۈلگەن . جاھانگىر خوجا قېچىپ كېتىدىغان چاغدا ، كېچە - كۈندۈز دەككە -
 دۈككىگە چۈشۈپ قالغان ، چۈنكى ئۇنى ئۆلتۈرۈش ئۈچۈن سۈيىقەست قىلىش
 ۋە قەسى كۆپ قېتىم يۈز بەرگەندى . 1828 - يىلى ، جاھانگىر خوجا توپىلاڭ
 كۆتۈرۈپ مەغلۇپ بولۇپ ، نىجات يولى تاپالماي قارا تېكە تېغىغا قېچىپ كەتكەن ،
 ئارىيە ۋە خەلق تاغنى چۆرىدەپ توسۇپ قاتتىق ھەيۋە قىلغان . جاھانگىر
 خوجا ئۆزىنى ئۆلتۈرۈۋېلىش ئۈچۈن قىلچىنى چىقىرىپ تۇرغاندا ، قوماندان
 خۇجى بىلەن ماجانا سۇڭغا قىسلىك شىبە باتۇرلۇق بىلەن بېرىپ ئۇنى تۇتۇۋالغان ،
 نەتىجىدە ، ئۇ بېيجىڭغا يالاپ ئاپىرىلىپ ئۆلۈم جازاسىغا ھۆكۈم قىلىنغان .
 1847 - يىلى يۈسۈپنىڭ ئوغلى مۇھەممەت ئەمىن باشچىلىقىدىكى 7 خوجا
 مىڭدىن ئارتۇق ئاتلىق ئەسكەر يىغىپ ، نۇرغۇن ئۇيغۇرلارنى توپىلاڭ كۆتۈرۈشكە
 قىستىغان ، ئۇلار قەشقەر شەھىرىدە تىجارەت قىلىۋاتقان قوقەندىلىكلەرنىڭ ماس
 لىشىپ بېرىشى ئارقىسىدا شەھەرنى ئىشغال قىلغان . ئۇلارنىڭ شەھەرگە كىرىپ
 بىرىنچى قېتىم قىلغان ئىشى بارلىق خەنزۇ سودىگەرلەرنى ئۆلتۈرۈپ ، ئۇلارنىڭ
 ماللىرىنى بۇلاش ، خوتۇن - قىزلىرىنى تارتىۋېلىشتىن ئىبارەت بولغان . ئىسپان
 3 ئاي (7 - ئاينىڭ ئاخىرىدىن 11 - ئاينىڭ بېشىغىچە) داۋام قىلغان . قەشقەر
 يېڭىسار ، يەركەن ، مارالبېشى قاتالىق جايلار بۇلاڭچىلىققا ئۇچرىغان ، قەشقەر
 يېڭىسار ، ئاھالىسىدىن 37 مىڭدىن ئارتۇق كىشى قوقەندىگە ئېلىپ كېتىلگەن ،
 مۇھەممەت ئەمىن بۇلاپ - تالاپ قولغا چۈشۈرۈۋالغان كۈمۈشلىرىنى 16 تۈگىگە
 قارىتىپ چىگرىدىن چىقىمپ كەتكەن .
 يەتتە خوجا توپىلىڭى تېنچىتىلغاندىن كېيىن ، تىرىلىش كۈچلىرىنىڭ قورال
 لىق توپىلىڭى ئۈزلۈكسىز داۋام قىلغان . بۇنىڭ چوڭراقلىرى 1852 - يىلى 6 -
 ئايدىن 8 - ئايغىچە تەۋەككۈل خوجا (جاھانگىرنىڭ جىيەنى) نىڭ قەشقەر ،

ئۇچتۇرپان قاتارلىق جايلاردا يولنى توسۇپ، كەنتلەرنى قامال قىلىپ ئېلىپ بارغان تۆت قېتىملىق قىرغىنچىلىق، بۇلاڭچىلىق ھەرىكەتتىن قىبارەت. قوقەند سودىگەرلىرى ئادىتى بىراپمىچە توپىلاڭچى بالىدىلىقلارغا ئىچكى جەھەتتىن ماسلىشىپ بەرگەن.

1857 - يىلى، ۋەلىخان خوجا (جاھانگىر خوجىنىڭ جىيەنى) توپىلىنى يۈز بەرگەن. ۋەلىخان خوجا قوقەندلىك سودىگەرلەرنىڭ ۋە يەرلىك خوجا ئەۋلادلىرىنىڭ ماسلىشىپ بېرىشى ئارقىسىدا، قەشقەر، يېڭىسار، يەركەن، خوتەن، مارالبېشى، كەلپىن قاتارلىق جايلاردا تېررورلۇق ئاساسىدىكى يانچى خوجا يىنلىرى ھۆكۈمرانلىقى ۋەدىنى ھۆكۈمرانلىق ئورنىتىپ، مەسىلىسىز ئېغىر باج - سېلىق ۋە ھاشار سېلىقىنى يولغا قويغان، ئاياللارنى پەرەنجە ئارتىپ مەستۇرە بولۇشقا قىستىغان، مەستۇرە بولمىغانلارنى دەزرە بىلەن ئۇرغان ۋە چېچىنى كېسىۋەتكەن، ئالتە ياشتىن ئاشقان ئوغۇل بالىلارنى بېشىغا سەللە يۆگەشكە، ھەر كۈنى مەسچىتكە بېرىپ بەش ۋاخلىق ناماز ئوقۇشقا مەجبۇر قىلغان. ۋەلىخان ئادەم ئۆلتۈرۈشنى ئۆزىنىڭ كۆڭۈل ئېچىش ھەرىكىتى قىلىۋالغان، ئۇنىڭ ئالدىدا كىچىككىنلار تەنتەكلىك قىلىپ قويغان كىشى بىر ئېغىز بۇيرۇق بىلەنلا ئۆلتۈرۈلەتتى. ئۇنىڭ بۇيرۇقى بىلەن بىگۇنا ئۆلتۈرۈلگەن كىشىلەرنىڭ بېشى تۆت يەرگە دۆۋىلەنگەن، ھەر بىر دۆۋىسىنىڭ ئېگىزلىكى ئىككى چاڭ تۆتچى كەلگەن، بۇنىڭ بىلەن ئادەم بېشى مۇنارى ھاسىل قىلىنغان. 9 - ئايدا، ئۇ 15 مىڭ نەچچە يۈز ئادەمنى تەھدىت ئاستىغا ئېلىپ، 40 نەچچە ئاتقا ۋە مىڭدىن ئارتۇق تۆگىگە مال - مۈلۈك ئارتىپ قوقەندىگە قېچىپ كەتكەن. ۋەلىخاننىڭ توپىلىنى چارروسىيە تاشقى ئىشلار مىنىستىرلىكىنىڭ ۋە قۇرۇقلۇق ئارمىيىسى مىنىستىرلىكىنىڭ دىققىتىنى قوزغىغان، شۇڭا ئۇلار بۇ توپىلانى قوللاش قارارىغا كېلىپ «قەشقەرنى جۇڭگودىن ئايرىپ مۇستەقىل قىلىش» ئۈچۈن، قەشقەر چېگرىسىدا روسىيە قوشۇنىنى كۈچەيتكەن. 1859 - يىلى 2 - ئايدا كەلگەندە، روسىيە تاشقى ئىشلار مىنىستىرلىكى پۇرسەت يېتىپ كەلگەندە جۇڭغار بىلەن قەشقەرنى شىمالىي شىنجاڭ بىلەن (جەنۇبىي شىنجاڭنى) «جۇڭگودىن ئايرىۋېتىش» ئۈچۈن، جۇڭغار بىلەن قەشقەرگە «مۇمكىن بولۇشىچە چوڭ قەسىر كۆرسىتىشنى» تەكىتلىگەن.

1864 - يىلى، تەيپىڭ تىيەنگو ئىنقىلابى ھەرىكەتىنىڭ تەسىرى ئاستىدا، شىنجاڭدىكى ھەر مىللەت خەلقى تىيانشاننىڭ جەنۇبىي ۋە شىمالىدا فېئودالىزىمغا قارشى كۆرۈشنى ئۈچ ئالدۇرغان، ئەمما قوزغىلاڭنىڭ رەھبەرلىك ھوقۇقى

تېزلىكتىلا دىنىي يۇقىرى قاتلام كىشىلىرىنىڭ ۋە چوڭ فېئوداللارنىڭ قولغا چۈشۈپ كېتىپ، ئۇلارنىڭ فېئوداللىق - ئىشغالىيەتچىلىك ھەرىكىتىنى ئېلىپ بارىدىغان ھوقۇق تالىشىدىغان قۇرالغا ئايلىنىپ قالغان. شۇ چاغدا شىنجاڭدا بەش بۆلۈنمە ھاكىمىيەت پەيدا بولغان:

1. كۆچمە مەركەز قىلغان رىشىت خوجا يەنى خان خوجىنىڭ ئىلاھىي ھاكىمىيىتى.

2. ئۈرۈمچىنى مەركەز قىلغان تودېلىن (خۇيزۇ) نىڭ فېئوداللىق ئىلاھىي ھاكىمىيىتى.

3. خوتەننى مەركەز قىلغان ھەبۇللانىڭ فېئوداللىق ئىلاھىي ھاكىمىيىتى؛

4. قەشقەرنى مەركەز قىلغان قىرغىز سىددىق بەگنىڭ فېئودال پومپىشچىكلار ھاكىمىيىتى.

5. ئىلىنى مەركەز قىلغان ئەلا خاننىڭ فېئودال پادىشاھلىق ھاكىمىيىتى.

بۇ بۆلۈنمە ھاكىمىيەتلەرنىڭ بىر - بىرىگە ھۇجۇم قىلىش - قىرغىنچىلىق ھەرىكەتلىرى شىنجاڭنى ئىغىر پاراكەندىچىلىككە سالغان. ئۇلار ئۆزلىرىنىڭ كۈچىنى كېڭەيتىش ئۈچۈن، ھەتتا چەت ئەللەردىن مەدەت تىلەپ، بۇزۇق ئۆيگە باشلاپ كىرگەن. سىددىق بەگ قوقەندىگە قېچىپ كەتكەن جاھانگىر خوجىنىڭ ئوغلى بۇزۇق خوجىنى ئادەم ئەۋەتىپ تەكلىپ قىلىپ كەلگەن. قوقەندىدىكى ئالىم قۇلخان بۇزۇقنى قەشقەرنىڭ خانلىقىغا تەيىنلىگەن ھەمدە قوقەندىنىڭ ھەربىي ئەمەلدارى ياقۇپبەگنى ئۇنىڭغا قوشۇپ قويغان. ئەمەلىيەتتە بۇزۇق خوجا قورچاق بولۇپ قالغان، ئەمەلىي ھوقۇق ياقۇپبەگنىڭ قولىدا بولغان. 1865 - يىلى ياقۇپبەگ شىنجاڭغا تاجاۋۇز قىلغان. 1867 - يىلى ئۇ يەتتە شەھەر (قەشقەر، خوتەن، ئاقسۇ، كوپا، يېڭىسار، يەركەن، ئۈچتۇرپان، شەھەرلىرى) ھاكىمىيىتى قۇرغان. ئۇ ئۆزىنى بەدۆلەت خان (بەخت قۇچقان شاھ) دەپ ئاتىۋالغان. 1869 - يىلى ياقۇپبەگ بۇزۇقنى ھەج قىلىپ كېلىپ دېگەن باھانە بىلەن شىنجاڭدىن چىقىرىۋەتكەن. شۇنىڭدىن ئېتىبارەن، خوجا جەمەتى شىنجاڭنىڭ سىياسىي سەھنىسىدىن غايىپ بولغان. 1870 - يىلى 10 - ئايدا، ياقۇپبەگ داۋانچىگىنى ئىشغال قىلغان، 11 - ئايدا تۇرپان، ئۈرۈمچى، ماناس قاتارلىق جايلارنى ئىشغال قىلغان ھەمدە يەنىمۇ ئىلگىرىلەپ ئىلى رايونىغا تەلپۈنگەن.

ئۆزىنى دۇليادا بىر چاغلان يۈرگەن بۇ «بەخت قۇچقان شاھ» بارغانلا يېرىدە شىنجاڭدىكى ھەر مىللەت خەلقىنىڭ قاتتىق قارشىلىقىغا ئۇچراپ، ئېغىر

چىقىمىدار بولغان. 1865 - يىلى 3 - ئايدا 6 - مىڭ قىرغىز قەشقەردە ياقۇپ بەگنى جەڭ بىلەن كۈتۈۋالغان. يەركەن خەلقى «ئەلجاڭلىقنى ئۆلتۈرەيلى» دېگەن شۇئارنى دۈشمەن ئىستېھكامدا يىڭىرتىپ، تاجاۋۇزچى قوشۇننىڭ ئەدەبىيىنى تازا بەرگەن. 1866 - يىلى 6 - ئايدا مارالبېشىدىن 3 مىڭ نەچچە يۈز ئۇيغۇر، خۇيزۇ، خەنزۇ خەلقى ياقۇپبەگى ئارمىيىسىنىڭ ھۇجۇمغا بارلىق كۈچى بىلەن قارشى تۇرغان. 12 - ئايدا، خوتەن خەلقى ئالدامچىلىق بىلەن شەھەرگە كىرگەن دۈشمەن بىلەن بىر ئاي كۈرەش قىلغان، 5 مىڭ پۇقرا شەھەرنى قوغداش ئۈچۈن قۇربان بولغان. 1867 - يىلى 5 - ئايدا كۇچا خەلقى تاجاۋۇز قىلىپ كىرگەن ياقۇپبەگى قوشۇنىنى داۋاملىق ئىسكەنجىگە ئېلىپ، ياقۇپبەگىنى قىلىچ ئاستىدىكى ئارۋاھقا ئايلايدۇرۇپ قويغان. 1870 - يىلى 3 - ئايدا تۇرپان خەلقى كورلا، كۇچا، باي قاتارلىق جايلارنى كەينى - كەينىدىن تارتىۋالغان، 10 - ئايغا كەلگەندە، ياقۇپبەگى يېرىم يىل ۋاقىت سېرىپ قىلىپ، 30 مىڭ ئادەمنى چىقىم قىلىپ ئاندىن تۇرپاننى بېسىۋالغان. ياقۇپبەگى ئۈرۈمچىگە بېسىپ كىرگەندىمۇ تەشكىللەنگەن 50 مىڭ كىشىنىڭ كۇچاۋۇك قارشىلىقىغا ئۇچرىغان.

ياقۇپبەگى شىنجاڭدا ۋە ھەشەتلىك ھۆكۈمرانلىقنى يولغا قويۇپ، قاتمۇقات باج - سېلىق ئالغان، باجگىرلارنى ھېسابسىز كۆپەيتكەن. ئۇلار ھەر خىل چىرايلىق ناملار بىلەن يەرلەرنى يىغىۋالغان، ئۇنىڭدىن بۇ يەرلەرنى بىر پارچىدىن - بىر پارچىدىن سېتىپ، نۇرغۇن پۇل يىغىۋالغان. ياقۇپبەگىنىڭ بارگاھلىرى جەنۇبىي شىنجاڭنىڭ ئاساسلىق شەھەرلىرىنىڭ ھەممىسىدە دېگۈدەك بار ئىدى، يەنە ئۇ ئۆزىنىڭ ھاۋايى - ھەۋەسلىك نەپسىنى قاندۇرۇش ئۈچۈن 600 دىن ئارتۇق قىزنى تاپقۇزغان. شۇنىڭ بىلەن بىر ۋاقىتتا ئۇ بىر تەرەپتىن دىنىي ھۆكۈمرانلىقنى كۈچەيتكەن، يەنە بىر تەرەپتىن، مۇسۇلمان ئەمەسلىرىنى ئىسلام دىنىغا ئېتىقاد قىلىشقا قىستىتىغان، تەخمىنەن 40 مىڭ خەنزۇ ئىسلام دىنىغا كىرگەن ئۇنىڭغا ئىلتىماتقا ئايرىلغان. مۇشۇنداق بىر تاجاۋۇزچى ھاكىمىيەت تۈركىيە، ئەنگىلىيە، چاروسىيە دۆلەتلىرىنىڭ قوللىشىغا ئېرىشكەن. ئوسمان تۈرك ئىمپېرىيىسىنىڭ خەلىپىسى ياقۇپبەگىگە «مىراخور بېشى» (تۈركىيە خەلىپىسىنىڭ گۇماشتىسى) دېگەن نامنى بېرىپ، ئۇنىڭغا يۇقىرى دەرىجىلىك ھەربىي ئەمەلدار ۋە مەسلىھەتچىلەرنى مەسلىھەتچىلىكىگە ئەۋەتكەن، ياقۇپبەگى بولسا تۈركىيەگە ئىتائەت قىلغان ھەمدە تۈركىيەنىڭ نىپتال پۇلىنى ئۈلگە قىلىپ، تۈركىيە سۇلتانى ئابدۇلئەزىز دېگەن ئىسىم

چۈشۈرۈلگەن پۇل قۇيدۇرغان. چارروسىيە 1872 - يىلى بارون كاڭۇل بارسنى ئەۋەتىپ، ياقۇپبەگى بىلەن «روسىيە - قەشقەر شەرتنامىسى» ئىمزالاپ، ياقۇپ بەگنىڭ «يەتتە شەھەرنىڭ باشلىقى» ئىكەنلىكىنى ئېتىراپ قىلغان، ياقۇپبەگى بولسا روسىيەلىكلەرنى ئۆزىنىڭ «ئەڭ يېقىن دوستى» قىلىۋالغان. ئەنگىلىيە ياقۇپ بەگى ھاكىمىيىتىنىڭ ئەڭ ئاكتىپ قوللىغۇچىسى ئىدى. ئۇ ئىككى قېتىم ئەلچىلەر ئۆمىكى ئەۋەتىپ ياقۇپبەگى بىلەن ئالاقىلەشكەن. 1873 - يىلى، ئەنگىلىيە قەشقەرگە فوسپس باشچىلىقىدا 300 كىشىلىك چوڭ ئەلچىلەر ئۆمىكى ئەۋەتىپ، ياقۇپبەگىگە مىلتىق - ئوق، كىچىك زەمبىرەك قاتارلىق قورال - ياراق ھەدىيە قىلغان، ياقۇپبەگى بۇنىڭغا قالتىس مىننەتدارلىق بىلدۈرۈپ، ئەنگىلىيەنىڭ ئايال پادىشاھىنى قۇياشقا ئوخشاتقان، ئۆزىنىڭ «ئىللىق قۇياش نۇرى» غا ئېرىشىپ، «روناق تېپىش» قا ئىنتىزار ئىكەنلىكىنى بىلدۈرگەن. چىڭ ھۆكۈمىتى جەنۇبىي شىنجاڭغا ئەسكەر كىرگۈزۈشكە تەييارلىنىۋاتقان، «يەتتە شەھەر» ھاكىمىيىتى ھالاك بولۇش ئالدىدا تۇرغان چاغدا، ئەنگىلىيە بۇ تاجا - ۋۇزچى ھاكىمىيەتنى ساقلاپ قېلىش ئۈچۈن، چىڭ خانىدانلىقى ئارمىيىسىنىڭ يۈرۈش قىلىشىنى دېپلوماتىك يول بىلەن توسۇشقا ئۇرۇنۇپ، چىڭ ھۆكۈمىتىنىڭ قاتتىق رەددىيىسىگە ئۇچرىغان. 1875 - يىلى 5 - ئايدا، چىڭ سۇلالىسى ئوردىسى زوزۇڭتاڭنى خان مۇپەتتەشمىلىك ۋەزىپىسى بىلەن شىنجاڭنىڭ ھەربىي ئىشلىرىنى باشقۇرۇشقا تەيىنلىگەن. 1876 - يىلى چىڭ ئارمىيىسىنىڭ 50 - 60 مىڭ ئەسكەرى ئاۋۋال شىمالىي شىنجاڭنى، ئاندىن كېيىن جەنۇبىي شىنجاڭنى ئېلىش دېگەن ستراتېگىيىلىك ئورۇنلاشتۇرۇشقا بىنائەن، ئۈچ ئاي ۋاقىت سەرپ قىلىپ، ياقۇپبەگىنىڭ كۈچىنى شىمالىي شىنجاڭدىن تازىلىۋەتكەن. 1877 - يىلى 4 - ئايدىن 1878 - يىلى 1 - ئايغىچە ياقۇپبەگىنىڭ بارلىق كۈچىنى جەنۇبىي شىنجاڭدىن قوغلاپ چىقارغان. بۇ ئەسنادا، 1877 - يىلى 5 - ئايدا، ياقۇپبەگى كورلىدا ئۆلۈۋالغان. ياقۇپبەگىنىڭ ئوغلى ھەققۇل ئۆزىنىڭ بىر قوساقتىن خىنقان ئاكىسى بەگى قۇلى تەرىپىدىن ئۆلتۈرۈلگەن. 12 - ئايدا، بەگى قۇلى بەي يەنەخۇ بىلەن بىللە روسىيەگە قاچقان. بۇ قالدۇق كۈچلەر شۇنىڭدىن كېيىنكى كىيىنكى ئىككى يىل ئىچىدە مەملىكىتىمىزنىڭ ئىلى، قەشقەر چېگرىلىرىغا ئۈزلۈكسىز پاراكەندىچىلىك سېلىپ تۇرغان. چىڭ ئارمىيىسىنىڭ شۇنداق تېز يۈرۈش قىلالىقى شىددىتى ۋەھىم سەۋەبلەرنىڭ بىرى شۇكى، ئۇ شىنجاڭدىكى ھەر مىللەت خەلقىنىڭ قوللىشىغا ئېرىشكەن. 1876 - يىلى 8 - ئايدا، چىڭ ئارمىيىسىنىڭ ئاساسىي كۈچى بولغان ليۇجىنتاڭ قىسمى شىمالىي شىنجاڭغا كىرىپ ئورۇنلىشىپ، فۇكاڭدىن

مەھمۇەلىگە بارغان، ئۇلار تۇرغان يېرىدە سۇ يېتىشمەيگەنلىكتىن قىلچىق چاپا تارتقان. ئۇلار ئەنە شۇنداق قىيىن ئەھۋالدا قالغاندا، دەل خەلقنىڭ بۇلاق تېپىپ بېرىشى بىلەن ئۇسسۇزلۇقىنى قالدۇرۇپ، بىرىنچى جەڭنىڭ غەلىبەسىنى قولغا كەلتۈرگەن. 1877 - يىلى 4 - ئايدا، چىڭ ئارمىيىسى داۋانچىڭنى ئالدى. خان ۋاقىتتا، قەلئە ئىچىدىكى ئۇيغۇرلار ئۇلارغا خەۋەر يەتكۈزۈپ بەرگەن، نەتىجىدە ئۇلار قەلئەگە تېز ھۇجۇم قىلىپ، ياقۇپبەگنىڭ 4 مىڭدىن ئارتۇق قالدۇق ئەسكىرىنى بىر يوللا قولىغا چۈشۈرگەن. بۇنىڭ بىلەن چىڭ ئارمىيىسىنىڭ جەنۇبىي شىنجاڭغا بېرىش يولىنىڭ دەرىۋازسى ئېچىلغان. 1877 - يىلى 10 - ئايدا، بەي يەنەخۇ چىڭ ئارمىيىسىنىڭ ئىلگىرىلىشىگە توسقۇنلۇق قىلىش ئۈچۈن، قارا شەھەر دەرياسىنىڭ سۈيىنى يار قىيىۋەتكەن، نەتىجىدە قارا شەھەر نەچچە مېتر سۇنىڭ ئاستىدا قىلىپ، ئوردادا ۋە پۇقرالارنىڭ ئۆيلىرى پۈتۈنلەي ۋەيران بولغان. چىڭ ئارمىيىسى يەرلىك موڭغۇل، ئۇيغۇر خەلقىنىڭ يول باشلاپ بېرىشى ئارقىسىدا، دەريادىن ئۆتۈپ ئىلگىرىلەش ئىمكانىيىتىگە ئىگە بولغان. بەي يەنەخۇ قېچىپ بايغا بارغاندا، ئۇيغۇر خەلقى ئۇنى شەھەرگە قامىۋالغان، بۈگۈر، كۇچا، ئاقسۇ، ئۈچتۇرپان، ئاقچى قاتارلىق جايلاردىكى ھەر مىللەت خەلقى قوزغىلىپ چەك قىلىپ، تاجاۋۇزچىلارنى قوغلاپ چىقارغان. پامىر ئېگىزلىكىگە جايلاشقان تاجىك خەلقىمۇ ياقۇپبەگ تەرىپىدىن ئەۋەتىلگەن قورچاق ھاكىم بەگنى ئۆلتۈرۈپ، سارقۇل (ھازىرقى تاشقورغان) نى قايتۇرۇۋالغان.

ئالدىنقى ئەسىردە شىنجاڭدىكى بۆلگۈنچىلىكنىڭ ئاساسىي ئىپادىسى خوجا ئۇلادلىرىنىڭ تىرىلىش ھەرىكىتىدە كۆرۈلگەن بولسا، بۇ ئەسىردە شىنجاڭدىكى بۆلگۈنچىلىكنىڭ ئاساسىي ئىپادىسى پانتۇركىزىمچىلەرنىڭ، پانتۇسلا مىزىمچىلارنىڭ مۇستەقىل «شەرقىي تۈركىستان جۇمھۇرىيىتى» قۇرۇشقا ئۇرۇنغانلىقىدا، ئۇلارنىڭ «مۇستەقىللىق» ئىدىئولوگىيەسىنىڭ، «دۆلەت» ئىدىئولوگىيەسىنىڭ پەۋقۇلئاددە كۈچلۈك ئىكەنلىكىدە كۆرۈلدى.

XIX ئەسىرنىڭ ئاخىرىدا، تۈركىيىدە مىللەتنى قايتا گۈللەندۈرۈش ھەرىكىتى قوزغالدى. بىر تەرەپتىن، مەملىكەت ئىچىدە دىنى قوغداش ھەرىكىتى قېلىپ بېرىلغان بولسا، يەنە بىر تەرەپتىن مەملىكەت سىرتىدا ئۇلۇغ تۈرك مىللىتىنى بىرلىككە كەلتۈرۈش ھەرىكىتى تەشۋىق قىلىندى. بىرىنچى دۇنيا ئورۇشىدا تۈركىيە مەغلۇپ بولغاندىن كېيىن، تۈركىيەنىڭ قۇرۇقلۇق ئارمىيە مىنىستىرى ئەنۋەر پاشا بېرلىنغا قېچىپ بېرىپ، تۈركىيە ياشلار پارتىيەسى قۇرۇپ، ئوتتۇرا ئاسىيا رايونىدا بولمىش ئۇيغۇرلارغا قارشى ھەرىكەت ئېلىپ باردى.

لە تەجىدە سوۋېت قىزىل ئارمىيەسى تەرىپىدىن مەغلۇپ قىلىندى. پانتۇركىز مەچىلەر-
نىڭ ئوتتۇرا ئاسىيادا مۇستەقىل دۆلەت قۇرۇشتىكى مەقسىتى مەغلۇپ بولغاندىن
كېيىن، ئۇنىڭ بىر قىسمى ئوفىتسېرلىرى ۋە چېچىلىپ كەتكەن ئىسكەرلىرى
شىنجاڭغا قېچىپ كېلىپ، قەشقەر، ئاقسۇ، ئىلى قاتارلىق جايلارغا ئورۇنلىشىۋې-
لىپ، مەكتەپ ئېچىپ پانتۇركىزنى تەشۋىق قىلغان ھەمدە شەرقىي تۈركى-
ستان جۇمھۇرىيىتى قۇرۇشنى پائىل تەشەببۇس قىلغان. مۇشۇ ئىسىرنىڭ 30 -
يىللىرى، جىن شۇرېننىڭ مۇدەھىش ھۆكۈمرانلىقى تۈپەيلىدىن، پۈتۈن شىنجاڭدا
چوڭ قالايمىقانچىلىق پەيدا بولغان. 1931 - يىلى قۇمۇلدا دېھقانلار قوزغىلىڭى،
جەنۇبىي شىنجاڭنىڭ ھەر قايسى جايلىرىدا كەينى - كەينىدىن قوزغىلاڭلار
كۆتۈرۈلدى. 1932 - يىلىنىڭ باشلىرىدا پانتۇركىزچى ئۇنسۇر مۇھەممەت ئىمىن
(تۆۋەندە ئىمىن دېيىلىدۇ) خوتەندە «مىللىي ئىنقىلابىي ھەيئەت» قۇردى، بۇ
ھەيئەتنىڭ مەقسىتى كوممۇنىزمغا، يات دىنغا (خېرىستىئان دىنىغا)، تۇڭگانلارغا،
خەنزۇلارغا قەتئىي قارشى تۇرۇپ، شىنجاڭدا ئىسلام دىنى دۆلىتى قۇرۇپ،
ئۇنىڭغا ئىمىننى باشلىق قىلىش ئىدى. 1933 - يىلى، يەنە بىر پانتۇركىزچى -
سوۋېت ئىتتىپاقىدا، تۈركىيىدە، ئىسپاندا، ھىندىستاندا يۈرۈپ كەلگەن چوڭ
دىنىي باشلىق سابىت داموللا مۇ ئۇنىڭغا قاتناشتى. 1933 - يىلى 2 - ئايدا
قاراقاش قوزغىلىڭى پارتلىدى، ئىمىن پۇرسەتتىن پايدىلىنىپ، مىللىي ئىنقىلابىي
ھەيئەتنى «ۋاقىتلىق ھۆكۈمەت» كە ئۆزگەرتتى، ئۇنىڭغا مەھەممەت نىياز
ئەلەم زۇڭتۇڭ بولدى، سابىت داموللا زۇڭلى بولدى ھەمدە ئۇنىڭغا ئالىي دىنىي
ۋەزىپە - شەيخۇل ئىسلاملىق ۋەزىپە بېرىلدى. ئىمىن قوراللىق قىسىملارنىڭ
باش قوماندانلىقىغا تەيىنلىنىپ، ۋاقىتلىق ھۆكۈمەتنىڭ ئالىي ھوقۇقدارى
بولۇپ «ئىسلام ئەمىر» دەپ ئاتالدى، ئۇنىڭ ئىككى ئىنىسىمۇ ئۆزىنى «ئەمىر»
دەپ ئاتىۋالدى. 1933 - يىلى 4 - ئايدا، ۋاقىتلىق ھۆكۈمەت ئۆز ئىسمىنى
يەنە خوتەن ئىسلام ھۆكۈمىتى دەپ ئۆزگەرتتى ياكى خوتەن ئەمىر ھۆكۈمىتى
دەپ ئاتىلىپ، شەرقىي شىمال تەرەپتىكى گۇما، پوسكام، يەكەن قاتارلىق جايلارغا
بۇرۇنلا ھۇجۇم قىلىپ، قەشقەردىكى توپىلاڭچى كۈچلەر بىلەن بىرلەشمە كۈچى
بولدى. 8 - ئاينىڭ 15 - كۈنى قەشقەردە خوتەن ھۆكۈمىتىنىڭ سابىت داموللا
باشچىلىقىدىكى قەشقەردە تۇرۇشۇق باشقۇرۇش ئىدارىسى قۇرۇلۇپ، ئەمەلىيەتتە،
ھاكىمىيەتنى پارچىلايدىغان ئاپپارات بولۇپ قالدى. 9 - ئاينىڭ 10 - كۈنى،
باشقۇرۇش ئىدارىسىنىڭ ئورنىنى شەرقىي تۈركىستان مۇستەقىللىق ئۇيۇشمىسى
ئالدى. مۇستەقىللىق ئۇيۇشمىسىنىڭ مەقسىتى مۇستەقىل شەرقىي تۈركىستان

ئىسلام جۇمھۇرىيىتى قۇرۇش ئىدى. ساپىت داموللا رەئىس بولدى، بۇ مۇستەقىللىق ئۇيۇشمىسىنىڭ ھەيئىتى 11 نەپەر ئەزادىن تەركىپ تاپتى.

1933 - يىلى 11 - ئاينىڭ 12 - كۈنى، ئەنگلىيە جاھانگىرلىكىنىڭ يۆلىشى بىلەن، ساپىت دام باشچىلىقىدىكى شەرقىي تۈركىستان ئىسلام جۇمھۇرىيىتى قەشقەردە قەيەزدىن چىقتى. بۇ سوۋېت ئىتتىپاقىغا، خەنزۇلارغا، كوممۇنىزمغا چېنىقنىڭ بېرىپچە قارشى تۇرىدىغان، ھاكىمىيەت بىلەن دىن بىرلەشتۈرۈلگەن بۆلگۈنچى ھاكىمىيەت ئىدى، ئۇ خوتەن ئىسلام ھۆكۈمىتىنىڭ ئىككىنچى بىرخىل شەكلى ئىدى. ئەنگلىيىنىڭ بۇ كىشىلەرنىڭ بۆلگۈنچىلىكىنى قوللىشى ئۆتكەن ئەسىردە ياقۇپ بەگنىڭ جۇڭگونى پارچىلاشقا ئورۇنۇشىنى قوللىغان تاجاۋۇزچىلىق سىياسىتىنىڭ داۋامى ئىدى، شۇنداقلا ئۇنىڭ ئاسىياغا تاجاۋۇز قىلىش يولىدىكى ئومۇمىي ستراتېگىيىسىنىڭ بىر قىسمى ئىدى. ئەنگلىيە سوۋېت ئىتتىپاقىنىڭ تەسىرىگە ۋە سىڭىپ كىرىشىگە قارشى تۇرۇش ئۈچۈن، جەنۇبىي شىنجاڭنى شىمالىي ھىندىستان، ئافغانىستان، ئىران قاتارلىق دۆلەتلەر بىلەن بىرلەشتۈرۈپ، ئاتالمىش ئىسلام جۇمھۇرىيىتى قۇرۇشنى بۇرۇندىلا ئويلاپ كەلگەن. جەنۇبىي شىنجاڭنىڭ شۇ قېتىمقى مۇستەقىللىقىنى ئەمەلگە ئاشۇرۇش ئۈچۈن، ئەنگلىيە 510 مىڭ رۇپىيە چىقىم قىلغان.

شەرقىي تۈركىستان ئىسلام جۇمھۇرىيىتىنىڭ تەشكىلىي پروگراممىسىدا: شەرقىي تۈركىستان دەڭگۈلۈك دېھوكراتىك جۇمھۇرىيەت بولىدۇ، «ئەنچىڭنىڭ يىاكى خەلقئارا ئىتتىپاقىنىڭ ئاخىرقى مەقسىتىمىزگە يېتىپ، دەڭگۈ مۇستەقىل بولۇپ تۇرۇشىمىز ئۈچۈن ئاسانلىق تۇغدۇرۇپ بېرىشى تەلەپ قىلىنىدۇ» دېيىلگەن. بۇ قۇرچاق ھاكىمىيەت ئاتالمىش «مەركىزىي ھۆكۈمەت» تەسىس قىلغان، خوجا نىياز زۇڭتۇڭ، ساپىت داموللا دۆلەت ئىشلىرى زۇڭلىسى بولغان، ئۇنىڭ قارىمىقىدا ئەدلىيە مىنىستىرلىكى، ھەربىي - مەمۇرىي مىنىستىرلىك، مالىيە مىنىستىرلىكى، تاشقى ئىشلار مىنىستىرلىكى، خەلق ئىشلىرى مىنىستىرلىكى، دېھقانچىلىق - سودا مىنىستىرلىكى، مائارىپ مىنىستىرلىكى، خوجىلىق مىنىستىرلىكى، سەھىيە مىنىستىرلىكى قاتارلىق تۇققۇز مىنىستىرلىك تەسىس قىلىنغان. مىنىستىرلىكنىڭ باشلىقلىرى پۈتۈنلەي چوڭ فېئودال، چوڭ سودىگەر، ئەكسىيەتچى دىنىي يۇقىرى قاتلام كىشىلىرى، پانتۇركىزمچى، پانئىسلامىزمچى ئۇنسۇرلار ۋە سوۋېتكە قارشى ئۇنسۇرلاردىن بولغان. بۇ سابىق مىللىي ئىنقىلابىي ھەيئەتنىڭ رەھبەرلىك گۇرۇھى ئاساس قىلىنغان، ئۇنىڭ ئۈستىگە سوۋېت ئىتتىپاقىنىڭ ئوتتۇرا ئاسىيا رايونىدىن كەلگەن، كوممۇنىزمغا قارشى تۇرىدىغان قاچاق مۇسۇلمانلارنىڭ قوشۇلۇشى

بىلەن تەشكىل قىلىنغان بەنزە ئىدى، ئىمىن ئۆزىنىڭ ئۇۋىسى خوتەندىن ئايرى-
لەشنى زادىلا خالىمىغان. شەرقىي تۈركىستان ئىسلام جۇمھۇرىيىتىنىڭ ئۈچ
بۇرجەكلىك، تېڭى ئاق، ئاي - يۇلتۇزلۇق دۆلەت بايرىقى بار ئىدى. قەشقەردە
شەرقىي تۈركىستان ئىسلام جۇمھۇرىيىتىنىڭ قەغەز پۇلى، مىس پۇلى ۋە كۈمۈش
پۇلى تارقىتىلغان. «ئەرك» ژۇرنىلى، «ھاياتلىق» ھەپتىلىك گېزىتى
نەشر قىلىنغان.

قۇرچاق ھۆكۈمەت قۇرئان كەرىمىنى ئاساس قىلىپ قانۇن چىقىرىپ،
دىنىي ھۆكۈمرانلىقنى كۈچەيتكەن، شەرىئەت تەسىس قىلىپ، خەلققە خالىغانچە
تەن جازاسى بەرگەن. دىنىي قانۇن بويىچە پەرەنچە ئارتىمىغان ئاياللارنى
ئېتىپ ئۆلتۈرگەن. پۇقرالارنى بولۇشىچە ئەزگەن، ھەر بىر ئائىلىگە بىر نەچچە
ئەسكەرنىڭ تەمىناتىنى يۈكلەپ، ئۇلارنىڭ كۆپلەپ باشقا جايلاغا قېچىپ
كېتىشىگە ياكى چېگرىدىن چىقىپ كېتىشىگە سەۋەبچى بولغان. شەرقىي تۈركىس-
تان ئىسلام جۇمھۇرىيىتى ئىنتايىن تار مىللەتچىلىكنى يولغا قويۇپ، ئۇيغۇرلار-
دىن باشقا ھەر قانداق مىللەتكە قارىتا قىساسچىلىق ۋە قىرغىنچىلىقنى يولغا
قويغان؛ خۇيزۇلار دىنىي ئېتىقاد جەھەتتە ئۇلار بىلەن بىردەك بولسىمۇ، لېكىن
ئۇلار خۇيزۇلارنى، خەنزۇلارنىڭ سىياسىي جەھەتتىكى ھەم تايىقى دەپ قارىغان،
يەنە كېلىپ ماجۇڭچىلىقنىڭ كۈچلىرى يېقىن ئەتراپتىلا تۇرغانلىقتىن، «تۇڭگانلار
خەنزۇلاردىنمۇ خەتەرلىك دۈشمەن»، «تۇڭگانلاردىن پەخەس بولۇش، ئۇلارغا
تاقابىل تۇرۇش، ھەرگىز رەھىم قىلماسلىق لازىم» دەپ ئالاھىدە تەشۋىق قىلغان.
ئۇلار شىنجاڭنىڭ قەدىمدىن تارتىپلا جۇڭگونىڭ ئايرىلماس بىر قىسمى ئىكەنلى-
كىنى، بۇنىڭدىن ئىككى مىڭ يىلدىن ئارتۇق ۋاقىتتىن بۇيانلا ئوتتۇرا تۈزلەڭلىك
بىلەن شىنجاڭدىكى ھەر مىللەت خەلقى ئوتتۇرىسىدا دوستانە بېرىش - كېلىش
بولۇپ كەلگەنلىكىنى ھەمدە سىياسىي، ئىقتىسادىي جەھەتتە، مەدەنىيەت جەھەتتە
ئىرىش - چىرىش ئالاقە بولۇپ كەلگەنلىكىدەك تارىخىي پاكىتلارنى يوققا
چىقىرىپ: «سېرىق تەنلىك خەنزۇلار بىلەن شەرقىي تۈركىستان ئوتتۇرىسىدا
ئەسلىدىلا قىلچىلىكمۇ مۇناسىۋەت يوق، قارا تۇڭگانلار بىلەن شەرقىي تۈركىستان
ئوتتۇرىسىدىمۇ ئالچە چوڭ مۇناسىۋەت يوق، شەرقىي تۈركىستان شەرقىي تۈركىس-
تانلىقنىڭ شەرقىي تۈركىستانى» دەپ كاپىشەنغان.

شەرقىي تۈركىستان ئىسلام جۇمھۇرىيىتى ئەنگىلىيە، ھىندىستان، ئافغانىس-
تان، سوۋېت ئىتتىپاقى، ياپونىيە، گېرمانىيە قاتارلىق دۆلەتلەرنىڭ مەدەت بېرى-
شىگە ۋە ئېتىراپ قىلىشىغا ئىنتىزار بولغان. ساپىت داموللا ئۆز قولى بىلەن

ئافغانىستان پادىشاھىغا خەت يېزىپ، ئۇنىڭدىن مىللىتىمىز، زەمبەرەك، ئوق -
دورا ۋە قوشۇن تەلەپ قىلغان. ئۇلار خەلقنى قاخشىتىپ يىققان ئالتۇن،
چارۋىلارنى خىراجەت قىلىپ، سوۋېت ئىتتىپاقىدىن، ئەنگىلىيىدىن قورال - ياراق
سېتىۋالغان؛ ئەنگىلىيىمۇ مىڭ دانە مىللىتىمىز ۋە 200 ئەسكەر ياردەم قىلغان. تۈر-
كىيە قەشقەر ۋە زىيىتىنىڭ تەرەققىياتىغا يېقىندىن دىققەت قىلىپ تۇرغان، قور-
چاق ھاكىمىيەتنىڭ باشلىقلىرىنى «ھەقىقىي تۈركلەر» دەپ تەرىپلىگەن؛ ئىككى
نەپەر تۈركىيىلىك قورچاق ھاكىمىيەتنىڭ مەسلىھەتچىسى بولغان. قورچاق
ھاكىمىيەتنىڭ تۈركىيە ھۆكۈمىتىگە ئەۋەتكەن يېڭى يىلنى تەبرىكلەش تېلېگرام-
مىسى ئانا تولىيە ئاخبارات ئاگېنتلىقى تەرىپىدىن كەڭ تۈردە تارقىتىلغان. ئافغا-
نىستان پادىشاھى بۇ قورچاق ھاكىمىيەت قۇرۇلغان ھامان تەبرىك تېلېگراممىسى
ئەۋەتكەن، قورچاق ھاكىمىيەت ئەۋەتكەن ئەلچى ئافغانىستاندا رەسمىي كۈ-
تۈۋىلىنغان ھەمدە ئافغانىستان تەرەپىنىڭ بىر تۈركۈم قورال ياردەم قىلىش
ۋە قەشقەردە تۇرىدىغان بىر سىياسىي ۋەكىل ئەۋەتىش توغرىسىدىكى ۋەدىسىگە
ئېرىشكەن.

شەرقىي تۈركىستان ئىسلام جۇمھۇرىيىتى ئەشەددىي «تۈرك - ئىسلام»
مەيدانىدا تۇرغانلىقتىن، ئىچكى جەھەتتە زىددىيەت بىلەن تولغان ھەمدە ھەر-
تەرەپنىڭ قارشىلىقىغا ئۇچرىغان. شۇڭا ئۇنىڭ ئۆمرى كوتاي بولۇشى تەبىئىي
ئىدى. ئۈچ ئايلا مەۋجۇت بولۇپ تۇرالغان بۇ قورچاق ھاكىمىيەت 1934 -
يىلى 2 - ئاينىڭ 6 - كۈنى ماجۇڭيىنىڭ قىسىملىرىنىڭ غەربىگە ئېلىگىزىلىپ،
قەشقەرگە كىرىشى بىلەنلا گۇمران بولدى. خوجانىياز سوۋېت تەرەپ بىلەن
كېلىشىم تۈزۈپ، «جۇمھۇرىيەت» نى تارقىتىشقا، شېڭ شىسەي بىلەن ھەمكارلى-
شقا قوشۇلۇپ، ئۈرۈمچىگە كېلىپ شىنجاڭ ئۆلكىسىنىڭ گومىنداڭ ھۆكۈمىتىنىڭ
تەستىقىدىن ئۆتكۈزۈلمىگەن مۇئاۋىن رەئىسى بولدى؛ سابىت داموللا ئاقسۇدا
تۇتۇۋېلىنىپ ئۈرۈمچىگە يالاپ كېلىنىپ تۇرمىدە ئۆلدى (ئاقسۇدا دارغا ئېسىپ
ئۆلتۈرۈلدى دېگەن گەپمۇ بار). ئىمىن كەشمىر، كابۇل قاتارلىق جايلارغا
قېچىپ بېرىپ، ياپونىيە جاسوسلىرىنىڭ قولىشى ئارقىسىدا يەنە «شەرقىي
تۈركىستان ئازادلىقى جەمئىيىتى» قۇردى. 1940 - يىلى كەشمىردە شىنجاڭنىڭ
تارىخى بۇرمىلانغان، پانئۈركىزم، پانئىسلامىزم تەرغىپ قىلىنىدىغان «شەرقىي
تۈركىستان تارىخى» دېگەن كىتابنى نەشىر قىلدۇردى، ئۇنىڭ زەھىرى بۈگۈن-
كىچە تارقىلىپ كەلمەكتە. 1946 - يىلى شىنجاڭغا قايتىپ كېلىپ، مەسئۇد،
ئەيسا قاتارلىقلار بىلەن بىللە بۆلگۈنچىلىك ھەرىكەتلىرىنى ئېلىپ باردى.

1944 - يىلى 11 - ئاينىڭ 7 - كۈنى غۇلجىنى مەركەز قىلغان ئۈچ ۋىلايەت ئىنقىلابى پارتلىدى، 11 - ئاينىڭ 12 - كۈنى «شەرقىي تۈركىستان خەلق جۇمھۇرىيىتى ۋاقىتلىق ھۆكۈمىتى» قۇرۇلدى. ئىلى، تارباغاتاي، ئالتايدىن ئىبارەت ئۈچ ۋىلايەت ئىنقىلابى كومىنىداڭنىڭ شىنجاڭدىكى ئەكسىيەتچىل ھۆكۈم رانلىقىغا قارشى تۇرۇپ، جۇڭگو خەلق ئازادلىق ئۇرۇشىغا ماسلىشىپ، شىنجاڭنىڭ تىنچ يول بىلەن ئازاد قىلىنىشىدا مۇھىم رول ئوينىدى، يولداش ماۋزېدۇڭ ئۇنىڭغا باھا بېرىپ: «ئۇپۇتۇن جۇڭگونىڭ خەلق دېموكراتىك ئىنقىلابى ھەرىكىتىنىڭ بىر قىسمى» دېدى. بۇ ئاساسىي نېقىم. ئەمما ئۇنىڭ ئاساسىي نېقىم بولمىغان تەرىپىمۇ بار، يەنى ئىنقىلابنىڭ دەسلەپكى مەزگىلىدە مۇستەقىللىق بايرىقى كۆتۈرۈپ چىقىلغان ھەمدە خەنزۇلارنى يامان كۆرۈپ ئۆلتۈرۈش ۋەقەسى يۈز بەرگەن. 1945 - يىلى 1 - ئاينىڭ 5 - كۈنى ۋاقىتلىق ھۆكۈمەت ماقۇللىغان تۇققۇز ماددىلىق خىتاپنامىنىڭ 1 - ماددىسىدا: «شەرقىي تۈركىستان زېمىنىدا جۇڭگونىڭ ئىستىبات تۈزۈمىنى تەلتۈكۈس يوقىتىش» دەپ يېزىلغان، 2 - ماددىسىدا: «شەرقىي تۈركىستان تېررىتورىيىسىدىكى مىللەتلەرنىڭ باب - باراۋەرلىكى ئاساسىدا ھەقىقىي ئەركىن، مۇستەقىل جۇمھۇرىيەت قۇرۇش» دەپ يېزىلغان. بۇ ئېغىر سىياسىي خاتالىقلارنى ئېلىخان تۆرىنىڭ سىياسىي مەيدانىدىن ئايرىپ قارىغىلى بولمايدۇ. ئېلىخان تۆرى دىنىي بەگزادە ئائىلىسىدىن كېلىپ چىققان، ئەسلى يۇرتى روسىيە. ئۇ ئۆكتەبىر ئىنقىلابىدىن كېيىن شىنجاڭغا قېچىپ كېلىپ، تىبابەتچىلىك، ئاتىقلىق قىلىپ جان باققان. 30 - يىللارنىڭ ئاخىرلىرىدا شېڭ شىسەي ھۆكۈمىتى تەرىپىدىن تۇققۇن قىلىنىپ تۈرمىگە تاشلىنىپ، 40 - يىللاردا قويۇپ بېرىلگەن. ئۇ چۈك ئاخۇن بولغانلىقتىن، ئۇنىڭ ئۈستىگە، نۇتۇقلىرى قۇتۇتۇش خاراكتېرىگە ئىگە بولغانلىقتىن، ئىلىدىكى دۆسۇلمانلار ئارىسىدا ناھايىتى كۈچلۈك چاقىرىق كۈچىگە ئىگە بولغان. ئۇ 1944 - يىلى 4 - ئايدا غۇلجىدا قۇرۇلغان مەخپىي تەشكىلات «ئازادلىق تەشكىلاتى» نىڭ ئەزاسى ئىدى. ئۇ دىندىن پايدىلىنىپ، مۇسۇلمانلار ئارىسىدا پانتۈركىزمىنى، پانتىسلازمىنى تەشۋىق قىلغان، مۇستەقىللىقنى، جۇڭگودىن ئايرىلىپ چىقىشنى تەرغىپ قىلغان. «شەرقىي تۈركىستان جۇمھۇرىيىتى» يېڭى قۇرۇلغان چاغدا، ئېلىخان تۆرى ھەم رەئىس جۇمھۇر، ھەم ئالىي ھەربىي ئىشلار ھەيئىتىنىڭ ئالىي قوماندانى، جۇمھۇرىيەت ئارمىيىسىنىڭ مارشالى، ئالىي ئازادلىق ئوردىنىنىڭ لائۇرئاتى بولۇپ، «شەرقىي تۈركىستان جۇمھۇرىيىتى» نىڭ ھەربىي رەھبەرلىك ھوقۇقىنى ئىگىلىۋالغان. 1945 - يىلى ئىنقىلاب غەلىبىسىنىڭ

بىر يىللىقنى تەبرىكلەش شوئارلىرى ئىچىدە «ياشسۇن ئېلىخان تۆرە» دېگەن بىر شوئارمۇ بار. ئۇ «بىزنىڭ ۋەتىنىمىز شەرقىي تۈركىستان، بىزنىڭ بۇ پاك زېمىنىمىزدا خىتايلارنىڭ ھەقىقىي يوق، ئۇلارنىڭ زېمىنى 3 مىڭ 500 كىلومېتىر ئېرىدىكى سەددىچىن سېپىلىنىڭ ئىچىدە» دەپ كاپىشىغان، ئۆزىنى بولسا «7 مىليون ئاھالىگە ئىگە دۆلەتنىڭ باشلىقى» دەپ ماختىغان. ئۈچ ۋىلايەت ئىنقىلابىنىڭ ياش رەھبىرى ئەخمەتجان قاسىمى، ئابدۇكېرىم ئابباسوۋلار ئىنقىلابىنىڭ دەسلەپكى مەزگىلىدىكى خاتالىقلار بىلەن قاتتىق كۈرەش قىلغان. ئەخمەتجان قاسىمى: «شەرقىي تۈركىستان جۇغراپىيەۋى ئاتالغۇدىنلا ئىبارەت، ئۇ سىياسىي پائالىيەتنىڭ نەزەرىيىسى بولالمايدۇ. ئەگەر كىمكى ئۇنى سىياسىي پائالىيەتنىڭ نەزەرىيىسى قىلىۋالىدىكەن، شۇ ئۆلكىلىك ھۆكۈمەتنىڭ دۈشمىنى، پۈتۈن ئۆلكە خەلقىنىڭمۇ دۈشمىنى» ②، «شىنجاڭ جۇڭگونىڭ بىر تەركىبىي قىسمى، ئۈچ ۋىلايەت شىنجاڭنىڭ تەركىبىي قىسمى، جۇڭگو بىزنىڭ ۋەتىنىمىز، بىزنىڭ يۇرتىمىز» ③ دەپ ئېنىق كۆرسىتىپ ئۆتكەنىدى. ئەخمەتجان قاسىمى قاتارلىق كىشىلەر مەركەزىي ھۆكۈمەتنىڭ ۋەكىلى چاڭ چىچوڭ بىلەن تىنچلىق سۆھبىتى ئۆتكۈزگەندە، بىر تەرەپتىن گومىنداڭنىڭ چوڭ خەنزۇچىلىقى بىلەن كۈرەش قىلغان، يەنە بىر تەرەپتىن ۋەتەننىڭ بىرلىكى نۇقتىسىدە زەربە چەك تۇرۇپ، «شەرقىي تۈركىستان» دېگەن نامنى چۆرۈپ تاشلاپ، شىنجاڭ بىرلەشمە ئۆلكىلىك ھۆكۈمەت قۇرۇشقا قوشۇلغان. 1946 - يىلى 6 - ئاينىڭ 6 - كۈنى - تىنچلىق بىتتىمى ئىمزالانغان كۈنى، ئېلىخان تۆرە قاتارلىق بۆلگۈنچى ئۇن-سۇرلار سوۋېت ئىتتىپاقىنىڭ غۇلجىدا تۇرۇشلۇق كونسۇلخانىسى تەرىپىدىن مەخپىي يوسۇندا ئالمۇتقا ماڭدۇرۇۋېتىلگەن.

يەتتە ۋىلايەتتە 1946 - يىلىدىن باشلاپ، پانتۈركىزمچى، پانئىسلامىزمچى ئۇنسۇر مەسئۇد، ئىمىن، ئەيسا قاتارلىقلار شىنجاڭغا قايتىپ كېلىپ خەپلى چوڭ رەھبەرلىك ھوقۇقىنى ئىگىلىۋالغانلىقتىن، بۆلگۈنچىلىك ھەرىكەتلىرى بىر مەھەل ئەۋج ئالغان. مەسئۇد 1888 - يىلى ئىلىدا تۇغۇلغان، 16 يېشىدا تۈركىيىگە بېرىپ ئوقۇپ، ئىستامبۇل مىدېتسىنا ئۇنىۋېرسىتېتىنى پۈتتۈرگەن، ئۇ چەت ئەلدىكى ۋاقىتتا پانتۈركىزم ۋە پانئىسلامىزم بىلەن تەربىيەلەنگەن، «تۈرك ئوچىق قىسى» قاتارلىق ئەكسىيەتچىل تەشكىلاتلارغا قاتناشقان. 1915 - يىلى 27 يېشىدا ئىلىغا قايتىپ كېلىپ، ئىلىدىكى تۈركىيىلىكلەر بىلەن بىرلىكتە مەكتەپ ئېچىش نامى ئاستىدا پانتۈركىزم ھەرىكىتى بىلەن پائال شۇغۇللىنىپ، «ئەجدادىمىز تۈرك، ۋەتىنىمىز تۈركىستان» دەيدىغان ئىدىيىنى تەشۋىق قىلغان؛ ئۇنىڭ مەك-

تەبىئىي ئوقۇغۇچىلارغا تۈركىيە شەپىرلىرىنى ئۆگەتكەن، شۇنىڭ بىلەن بارا - بارا ئۇنى مەركەز قىلغان ھالدا، پانتۈركىزمنى تەشۋىق قىلىدىغان بىر تەشكىلات شەكىللەنگەن. ياك زېڭشىن شىنجاڭنى باشقۇرغان مەزگىلدە، ئۇنىڭ مەكتەپى بىر نەچچە قېتىم تەقىپ قىلىنغان، ئۇنىڭ ئۆزى بولسا تۈرمىگە ئېلىنغان. 1934 - يىلى - شېڭ شىسەي تەخىتتە چىققاندىن كېيىنكى ئىككىنچى يىلى مەسئۇد شىنجاڭدىن نەنجىڭغا بېرىپ قالغان، شۇنىڭدىن كېيىن گومىنداڭ ئۇنى قوينىغا ئېلىپ تەربىيەلەپ، ئارمىيە باش ئىشتابى چېگرا بېشى تەتقىقات ئورنىنىڭ ئۇيغۇر تىلى مۇئەللىمى، گومىن ھۆكۈمىتىنىڭ ئەزاسى، گومىنداڭنىڭ 5 - نۆۋەتلىك مەركىزىي ئىجرائىيە كومىتېتىنىڭ ئەزاسى قىلغان، ئۇ يەنە ئىلىگىرى - كېيىن، نەنجىڭ، تىيەنجىن، شاڭخەي، چۇڭچىڭ قاتارلىق جايلاردا ئەيسا قاتارلىقلار بىلەن بىللە «تىيانشان»، «تۈركىستان ئاۋازى»، «ئۇرۇش خەۋەرلىرى»، «تۈرك تىلى»، «ئۇلۇس»، «ئالتاي ئايلىق ژۇرنىلى» قاتارلىق ژۇرناللارنى نەشر قىلىپ، پانتۈركىزمنى ھەدەپ تەرغىپ قىلغان. 1946 - يىلى ئۇ ئىمىن، ئەيسا قاتارلىقلار بىلەن بىللە شىنجاڭغا قايتىپ كەلگەن، بىرلەشمە ھۆكۈمەت قۇرۇلغاندىن كېيىن، مەسئۇد شىنجاڭنىڭ باش تەپتىشى، ئىمىن ھۆكۈمەت ئەزاسى قوشۇمچە تەمىرات نازارىتىنىڭ نازىرى بولغان، ئەيسا ھۆكۈمەت ھەيئىتىنىڭ ئەزاسى بولغان. 1947 - يىلى 5 - ئايدا، مەسئۇد شىنجاڭ ئۆلكىسىنىڭ رەئىسى، ئىمىن مۇئاۋىن رەئىسى، ئەيسا باش كاتىپى بولغان. بۇرھان شەھىدى ئۆلكە رەئىسى بولغان ۋاقىتتا، ئىمىن يەنىلا مۇئاۋىن رەئىسى بولۇپ تۇرغان.

مەسئۇد 1947 - يىلى 5 - ئايدا تەخىتتە چىقىپلا، زۇر بىر تۈركۈم پانتۈر - كىزىمچى ئۇنسۇرلارنى ۋالىيلىققا، ھاكىملىققا، مەكتەپ مۇدىرلىقىغا تەيىنلىگەن. ئۇلار يەنىلا ئاتالمىش تۈرك يېزىقى ھەرىكىتىنى كۈچەپ ئېلىپ بېرىپ، شىنجاڭ ئۆلكىسىنى تۈرك ئۆلكىسى دەپ ئاتىغان، شىنجاڭدىكى ئىسلام دىنىغا ئېتىقاد قىلىدىغان ئاز سانلىق مىللەتلەرنىڭ ھەممىسىنى تۈرك مىللىتى دەپ ئاتىغان، ئۇلارنىڭ تىلى - يېزىقلىرىنى تۈركلەشتۈرۈشكە كۈچەپ ئۇرۇنغان. ئۇلار ھەر قايسى مىللەتنىڭ ئۆزىگە خاس تىلى - يېزىقىنى مەدەنىيەت جەھەتتىن نابۇت قىلىپ، ئۇنى پانتۈركىزم ئۈچۈن خىزمەت قىلدۇرۇشتىن ئىبارەت سىياسىي مەقسەتكە يېتىش ئۈچۈن، ئۆزلىرىنىڭ رىياسەتچىلىكىدە، تۈرك تىلى - يېزىقىنى بىرلىككە كەلتۈرۈش تەتقىقات گۇرۇپپىسى قۇراشتۇرغان، بۇ گۇرۇپپا ئۇيغۇر يېزىقىنى تۈركلەشتۈرۈش لايىھىسىنى ئىشلىگەن ھەمدە كەڭ تۈردە تەشۋىق قىلغان. ئۇلار پات - پاتلا پانتۈركىزىمچىلارنىڭ يىغىلىشىنى ئۆتكۈزۈپ،

مىللەت ، تارىخ ، ئەدەبىيات ، تىل قاتارلىق ئىلىم مەسىلىلىرىنى سۆز-
لەش نامى ئاستىدا پانتۇركىزم تەشۋىقاتىنى ئېلىپ بارغان. ئۇلار ئۈرۈمچىدىنمۇ
ئەكسىيەتچى دىنىي زاتلار ئارىسىدا ئىسلام دىنىنى قوغداش جەمئىيىتى قۇرغان
ھەمدە شىنجاڭنىڭ ھەر قايسى جايلىرىدا ئۇنىڭ شۆبىلىرىنى قۇرغان. ئۇلار
ئالتاي نەشرىياتىنى چۈگۈچىدىن لەنجۇغا ، لەنجۇدىن ئۈرۈمچىگە كۆچۈرۈپ
كەلگەن، ئىمىن باش مۇھەررىر، ئەيسا نەشرىيات باشلىقى بولغان. شۇنىڭ بىلەن
«ئالتاي ئايلىق ژۇرنىلى» نى داۋاملىق نەشىر قىلغان. ئەكسىيەتچىل «ئەرك»،
«يالقۇن» دېگەن گېزىتلەرنى يېڭىدىن نەشىر قىلغان، ئەكسىيەتچىل كىتاب -
ژۇرناللارنى تارقاتقان. «ئەرك» گېزىتىنىڭ باش تەرىپىدە: «مىللىتىمىز تۈرك،
دىنىمىز ئىسلام، يۇرتىمىز تۈركىستان» دەيدىغان مۇقىم شوئار بار ئىدى.
مەسىئۇد ئۆز قولى بىلەن «تۈرك تىلى» ناملىق بىر كىتاب يېزىپ، تۈركلەرنىڭ
شوئارى «بىز تۈركلەر ئۈچۈن ئىپتىقاددا، ۋەتىنىمىز تۈركىيە، تۈركىستاندا
بولۇپ قالماي، ئۇلۇغ، بىرلىككە كەلگەن رايون - تۇران (تۈركىي تىللىق
مىللەتلەر ئولتۇراقلاشقان بارلىق جايلارنىڭ ئومۇمىي نامى) بولۇشى كېرەك»
دەپ تەرغىپ قىلغان. مەسىئۇد شىنجاڭ ئۆلكىسىنىڭ رەئىسى بولغاندا، شىنجاڭدىكى
ھەر مىللەت ئىلغار كىشىلىرىنىڭ ۋە ئۈچ ۋىلايەت تەرەپىنىڭ قاتتىق قارشىلىقىغا
ئۇچرىغان. 1947 - يىلى 5 - ئايدا، مەسىئۇدنىڭ تەختكە چىققانلىقى توغرىسىدىكى
خەۋەر تارقىلىش بىلەنلا، ئۈرۈمچىنىڭ كۈچلىرىغا مەسىئۇدقا قارشى شوئارلار
چاپلانغان تەشۋىقات ۋە رەقىملىرى تارقالغان، ياشلار، ئوقۇغۇچىلار، ئوقۇتقۇچىلار
ئارىسىدا مەسىئۇدنىڭ رەئىسى بولۇشىغا قارشى ئىمزا قويۇش ھەرىكىتى قوزغى-
لىپ كەتكەن. 5 - ئاينىڭ 28 - كۈنى، مەسىئۇدنىڭ ۋەزىپىگە ئولتۇرۇش مۇراسىمى
بىلەن ئۆلكىلىك كېڭەشنىڭ قۇرۇلۇش مۇراسىمى بىرلەشتۈرۈپ ئۆتكۈزۈلگەن،
ئۆلكىلىك ھۆكۈمەتنىڭ ئېلى تەرەپتىن بولغان ئەزالىرىنىڭ ھەممىسى بۇ مۇراسىمغا
قاتنىشىشنى رەت قىلغان. ئەخمەتجان قاسىمى، ئابدۇكېرىم ئابباسوۋ، سەيپىدىن
ئەزىزلەر كېڭىشىپ، مەسىئۇد قاتارلىق مىللىي مۇناپىقلار بىلەن ھەرگىز ئورتاق
لاشمايدىغانلىقىنى قارار قىلغان. ئەخمەتجان قاسىمى: «بىز ئۆزىمىزنىڭ مەسىئۇد
قاتارلىق پانتۇركىزمچىلەر بىلەن ھەرگىز ھەمكارلاشمايدىغانلىقىمىزنى ئىلگىرىدىكى
ھەر قانداق ۋاقىتنىڭكىدىن ئېنىق شەرھىلىشىمىز لازىم. شۇنىڭ بىلەن بىر ۋاقىتتا
بىز مەسىئۇد قاتارلىقلارنىڭ رەزىل قىلمىشلىرىنى شىنجاڭدىكى ھەر مىللەت خەلقىگە،
بولۇپمۇ كەڭ ئۇيغۇر خەلقىگە - ئۆزىمىزنىڭ قېرىنداشلىرىغا ئېچىپ، بېرىشىمىز
لازم. مېنىڭچە، پۈتۈن شىنجاڭدىكى ھەممە مىللەت خەلقى مۇشۇنداق قىلىشىنى

تەلەپ قىلىدۇ» ④ دېگەن. ئەخمەتجان قاسىمى قاتارلىق كىشىلەر چاڭجۇڭغا خەت يېزىپ: «مەسىئۇد شىنجاڭدىكى ھەر مىللەت خەلقىگە رەھىمكارلىك قىلىشقا ۋە ئۆلكىلىك ھۆكۈمەتنىڭ رەئىسى بولۇشقا مۇناسىپ ئەمەس»، «شۇنىڭ ئۈچۈن، تىنچلىقنى ھىمايە قىلىدىغان خەلقنىڭ مەسىئۇد ئەپەندىنى ۋەزىپىسىدىن قالدۇرۇش توغرىسىدىكى تەلەپنىڭ بىردىنبىر توغرا قانۇن-ئۇق تەلەپ بولۇپ قېلىشىنى ئۈمىد قىلىمىز» ⑤ دېگەن. ھەر مىللەت خەلقىنىڭ قارشى تۇرۇشى ۋە ئەخمەتجان قاسىمى قاتارلىق كىشىلەرنىڭ مەسىئۇدنىڭ ئەكسىيەتچىل ماھىيەتىنى رەھىمسىز-لىك بىلەن ئېچىپ تاشلىشى ۋە ئۇنىڭغا قارشى قەتئىي كۈرەش قىلىشى ئارقىسىدا چاڭجۇڭ 1948 - يىلىنىڭ ئاخىرىدا مەسىئۇدنى ئورنىدىن قالدۇرۇش قارارىغا كەلگەن.

1949 - يىلىنىڭ كېيىنكى يېرىمىدا، گومىنداڭ ھۆكۈمرانلىقىنىڭ مەغلۇب بولىدىغانلىقى كۆزگە كۆرۈنۈپ تۇرغان ئەھۋال ئاستىدىدۇ، شىنجاڭدىكى پانتۇر-كىزىمچى ئۇنسۇرلار غەربىي شىمالدا مۇسۇلمانلارنىڭ بىر ئىسلام دۆلىتىنى قۇرۇش مەقسىتىدە چىڭخەيدىكى مابۇفاڭ بىلەن مەدەپ تىل بىرىكتۈرگەن. ئامېرىكىمۇ بۇ سۈيىقەستنىڭ ئەمەلگە ئاشۇرۇلۇشىغا پائال تۈرتكە بولغان. جۇڭگو كوممۇنىستىك پارتىيەسى مەركىزىي كومىتېتى بۇ سۈيىقەستنى بىتتەچىت قىلىش ئۈچۈن، شىنجاڭغا مۇددەتتىن ئىلگىرى ئەسكەر كىرگۈزۈشنى ھەمدە شىنجاڭنىڭ تىنچ يول بىلەن ئازاد بولۇشىنى ئالغا سۈرۈشنى قارار قىلدى. 9 - ئايدا، ئىمىن، ئەيسا قاتارلىقلار جەنۇبىي شىنجاڭ ئارقىلىق چەت ئەلگە قاچتى، سەپەر مۇستەھكەم فېئودال پومپىشچىلار، ئەكسىيەتچى دىنىي زاتلار ۋە مىللىي بۆلگۈنچى ئۇنسۇرلار بىلەن توپىلاڭ كۆتۈرۈشنى پىلانلىدى.

ئىمىن، ئەيسالار چەت ئەلگە قېچىپ بېرىپ، تۈركىيە قاتارلىق دۆلەتلەرگە بېقىنىپ، سوتسىيالىستىك جۇڭگوغا دۈشمەنلىك قىلىدىغان، جۇڭگونى پارچىلايدىغان جىنايى ھەرىكەتلەر بىلەن داۋاملىق شۇغۇللاندى. 1950 - يىلى ئىمىن بىلەن ئەيسا كەشىمىردە يېڭىباشتىن «شەرقىي تۈركىستان مۇھاجىرلىرى بىرلەشمە جەمئىيىتى» ئۇيۇشتۇردى، بۇ جەمئىيەتنىڭ مەقسىتى شىنجاڭدا «شەرقىي تۈركىستان ئىسلام دۆلىتى» قۇرۇشتىن ئىبارەت ئىدى. ئۇلار شىنجاڭغا ئادەم ئەۋەتىپ ئاخبارات توپلىدى، توپىلاڭ پىلانلىدى. 1954 - يىلى، ئىمىن بىلەن ئەيسا ئۆزىنىڭ ھەرىكەت مەركىزىنى تۈركىيىگە يۆتكەپ، «تۈركىستان مىللىي بىرلىك ھەيئىتى» ناملىق خەلقئارا پانتۇر-كىزىمچى تەشكىلاتقا قاتناشتى ھەمدە ئۇنىڭدا مۇھىم ۋەزىپىنى ئۈستىگە ئالدى. 1955 - يىلى،

ئىمىن بۇ تەشكىلاتنىڭ باشلىقلىرىدىن بىرى بولۇپ سايلىنىپ، شىنجاڭدىكى بۇل-
گۈنچىلىك ھەرىكىتىگە دائىر ئىشلارنى باشقۇرۇشقا مەسئۇل بولدى. 1959 -
يىلى شىزاڭ يەرلىك ھۆكۈمىتى ۋە يۇقىرى قاتلام ئەكسىيەتچىلەر گۇرۇھىنى
قوراللىق توپىلاڭ كۆتۈرگەندە، ئىمىن بىلەن ئەيسا ئەمدى پۇرسەت يېتىپ
كەلدى دەپ، «دۆلەت بەلگىسى» تەييارلىدى. 1964 - يىلى، ئىمىن يۈرەك
كېسىلى ئۈشتۈمتۇت قوزغىلىپ ئۆلدى. 1979 - يىلى ئەيسا بۆلگۈنچىلىكنى مەقسەت
قىلغان «شەرقىي تۈركىستان ئاۋازى» دېگەن بىر نېمەنى نەشىر قىلدۇرۇپ،
كەڭ تۈردە ھەقىسىز تارقاتتى. ھەتتا بىۋاسىتەلا شىنجاڭدىكى بەزى پارتىيە -
ھۆكۈمەت ئورگانلىرىغا ۋە مەدەنىيەت، مائارىپ تارماقلىرىغا ئەۋەتتى. 1985 يىلى
ئۈرۈمچىدە «12 - دېكابىر» ۋەقەسى پەيدا بولدى. چېدەل چىقارغان ئوقۇغۇچى
لارنىڭ ئىلگىرى - كېيىن ئوتتۇرىغا قويغان 5 ماددىلىق، 7 ماددىلىق، 9 ماددى
لىق، 11 ماددىلىق تەلەپلىرىنىڭ مەزمۇنى «تۈركىستان ئاۋازى» دا بايان قىلىن-
غان مەزمۇنلار بىلەن پۈتۈنلەي دېگۈدەك ئوخشىشىپ كېتىدۇ. ئەلۋەتتە، مەد-
لىكەت ئىچىدىكى ۋە مەملىكەت سىرتىدىكى مەسلىھى بۆلگۈنچىلەر ئۆزلىرىنىڭ
جىنايىتى مەقسىتىگە مەڭگۈ يېتەلمەيدۇ، يېتەلمىشىمۇ مۇمكىن ئەمەس.

ئو مۇمەن قىلىپ ئېيتقاندا، 200 نەچچە يىلدىن بۇيان شىنجاڭدا بولغان
بۆلگۈنچىلىك ھەرىكىتىنى ئاساسىي جەھەتتىن ئۈچ باسقۇچقا بۆلۈشكە
بولىدۇ:

بىرىنچى باسقۇچ XVIII ئەسىرنىڭ ئاخىرلىرىدىن XIX ئەسىرنىڭ 70 -
يىللىرىغىچە بولغان مەزگىلنى ئۆز ئىچىگە ئالىدۇ. بۇ باسقۇچ خوجىلارنىڭ
تىرىلىشىنى ئاساسىي ئىپادىلىنىش شەكلى قىلىدۇ. ئۇلارنىڭ تىرىلىش بازايسى
شىنجاڭنىڭ قوشنىسى بولغان ئوتتۇرا ئاسىيا فېئودال ئىسلام دۆلەتلىرىدە بول-
غان. ئۇلارنىڭ تايانچ ئۇنسۇرلىرى خوجا جەمەتى ئاقىللىرىنىڭ ئەزالىرى ۋە
ئۇلارنىڭ ئىشەنچىلىك كىشىلىرى، چەت ئەللەرنىڭ ھەربىي خادىملىرى ئىدى.
ئۇلارنىڭ مەقسىتى خوجىلارنىڭ شىنجاڭدىكى يانچى خوجا يېنىلىق ھۆكۈمرانلىق
قىمىنى ئەسلىگە كەلتۈرۈش ئىدى، ئۇلارنىڭ ۋاسىتىسى ئىسلام دىنىدىن پايدىلىنىپ
«غازاد» قىلىش ئىدى. ئۇلار ۋاقتىنچە كۈچىيىپ قالغاندىن كېيىنلا، دىنىي
ھۆكۈمرانلىقنى يولغا قويۇپ، پۇقرالارنى دەھشەتلىك ئېكسپىلاتاتسىيە قىلدى،
مال - مۈلۈك، ئاھالە بۆلدى، ھەر مەلەت خەلقىنىڭ قارشى تۇرۇشى ئارقىسىدا،
مەركىزىي ھۆكۈمەت ئەسكەر چىقىرىپ، ئۇلارنى تېزلىكتە مەغلۇپ قىلىۋىدى، ئۇلار
چەت ئەلگە قېچىپ بېرىپ داۋاملىق پاراكەندىچىلىك تۇغدۇرۇپ تۇردى.

شەككىنچى باسقۇچ XIX ئەسىرنىڭ ئاخىرلىرىدىن XX ئەسىرنىڭ 40 - يىلى
لىرىغىچە بولغان مەزگىلنى ئۆز ئىچىگە ئالىدۇ. بۇ باسقۇچتا پانئۇرگىزم بىلەن
پانئىسلا مىزم ئىدىيەۋى، نەزەرىيەۋى يېتەكچى قىلىنغان، جۇڭگودىن بۆلۈنۈپ
چىققان مۇستەقىل شەرقىي تۈركىستان دۆلىتى قۇرۇش مەقسەت قىلىنغان.
ئۇنىڭ ئىپادىلىنىش شەكلى ئۈچ خىل: بىرىنچى، ۋەزىيەتنىڭ قالايمىقانلىشىشىدىن
پايدىلىنىپ، چەت ئەل كۈچلىرىنىڭ مەدەتكارلىقىدا، ئۆمرى كوتاي «جۇمھۇرىيەت»
قۇرغانلىقى، شەككىنچىسى، ئىنقىلاپ قوشۇنىغا كىرىۋېلىپ، قولىدىكى ھوقۇقتىن
پايدىلىنىپ، بۆلگۈنچىلىك تەشۋىقاتى - تەرغىباتى ئېلىپ بارغانلىقى، ئۈچىنچى
چەسى، گومىنداڭ ھۆكۈمرانلىقىدىكى رايونلاردا بىر قىسىم رەھبەرلىك ھوقۇقىنى
قولغا كىرگۈزۈۋېلىپ، «مۇستەقىللىقتىن تۆۋەنرەك، مۇختارىيەتتىن يۇقىرىراق»
ھەرىكەت ئېلىپ بارغانلىقى؛ گومىنداڭ ھاكىمىيەتى ھالاكەتكە يۈزلەنگەندە
بولسا ئاتالمىش «مۇسۇلمانلار دۆلىتى» قۇرۇشقا تۇرۇنغانلىقى. ئۇلار ئىچىدىكى
نۇرغۇن كىشىلەر مەكتەپ ئېچىش، ئىلمىي تەتقىقات ئېلىپ بېرىش نىقابى ئاستىدا
بۆلگۈنچىلىك ھەرىكىتى بىلەن شۇغۇللانغان. گەرچە ئۇنىڭ ئىپادىلىنىش شەكلى
يۇقىرىدا ئېيتىلغاندەك ئۈچ خىل بولسىمۇ، لېكىن ئۇنىڭ باشلىقلىرىنىڭ ھەممىسى
سوۋېتتە، كوممۇنىزمغا قارشى ئەشەددىي ئۇنسۇرلار بولۇپ، تولىسى چەت ئەل
كۈچلىرىنىڭ قوللىشىغا ئېرىشكەن.

ئۈچىنچى باسقۇچ ئازادلىقتىن تارتىپ ھازىرغىچە بولغان مەزگىلنى
ئۆز ئىچىگە ئالىدۇ. بۇ مەزگىلدە بۆلگۈنچى ئۇنسۇرلارنىڭ ھەرىكەت قىلىش
بازىسى كەشمىرگە، تۈركمېنىگە يۆتكەلگەن ھەمدە دۇنياۋى پانئىسلا مىزمىچى
تەشكىلاتلارنىڭ قوللىشىغا ئېرىشكەن، يېڭى بىر ئەۋلاد بۆلگۈنچى ئۇنسۇرلار
شەكىللەنگەن. ئۇلار شىنجاڭنى ئايرىپ چىقىپ مۇستەقىل قىلىش مەقسىتىگە يېتىش
ئۈچۈن ئاساسەن نۇرغۇن مەبلەغ چىقىرىپ ئەكسىيەتچىل زۇرنال، رادىئو قاتار-
لىق تەشۋىقات قوراللىرىدىن پايدىلىنىپ، شىنجاڭنىڭ تارىخىنى بۇرمىلاپ،
جۇڭگو كوممۇنىستىك پارتىيىسىنىڭ رەھبەرلىكىگە ۋە سوتسىيالىزم تۈزۈمىگە
ھۇجۇم قىلىپ، مىللەتلەر مۇناسىۋىتىگە سوغۇقچىلىق سالغان، توپىلاڭ پىلانلى-
غان. بولۇپمۇ ئىسلاھات ئېلىپ بېرىلغان، ئىشىك ئېچىۋېتىلگەندىن بۇيان، ئۇلار-
نىڭ ھەرىكىتى يېڭى خۇسۇسىيەتكە ئىگە بولدى، بۇ شۇنداق دېگەنلىك بول-
دۇكى، پانئۇرگىزم، پانئىسلا مىزم بۇرژۇئاچە ئىدىئولوگىيە شەرتىدە يېڭى
بىلەن بىرلىشىپ كەتتى. مەملىكەت ئىچىدىكى بۆلگۈنچى ئۇنسۇرلار بىلەن مەملى-
كەت سىرتىدىكى بۆلگۈنچى ئۇنسۇرلار زىچ بىرلىشىپ، يىراقتىن دوس تارتىشىپ

ياش ئۇقۇغۇچىلاردىن پايدىلىنىپ ۋە زىيەتنى قالايمەنلاشتۇردى؛ چەت ئەلدە ئوقۇۋاتقان ئوقۇغۇچىلار ۋە ھەج تاۋاپ قىلىشقا بارغانلار ئىچىدىن مەدەنىيەتكار ئىزدىدى. بۇلارنىڭ ھەممىسى خەلقئارادىكى چوڭ كىلىمات بىلەن ماسلىشىپ تۇردى، مەسىلىنى تېخىمۇ مۇرەككەپلەشتۈرۈۋەتتى، تېخىمۇ ئېغىرلاشتۇرۇۋەتتى. شۇنداق دېيىشكە تامامەن بولىدۇكى، شىنجاڭدىكى ئاساسىي خەۋپ مەملىكەت ئىچىدىكى ۋە مەملىكەت سىرتىدىكى بۆلگۈنچىلىكتىن كېلىدۇ.

تارىخىمۇ، رېئاللىقىمۇ بىزگە شۇنى ئۇقتۇردىكى، 1. بۆلۈنۈش بىلەن بۆلۈنۈشكە قارشى تۇرۇش ئوتتۇرىسىدىكى كۈرەش يەنە داۋاملىشىۋېرىدۇ، يەنە كېلىپ، خەلقئارادىكى چوڭ كىلىمات ۋە مەملىكەت ئىچىدىكى كىچىك كىلىمات بىلەن شۇنىڭدەك شىنجاڭنىڭ سىياسىي ۋە زىيەتى بىلەن، ئىقتىسادىي ۋە زىيەتى بىلەن، مىللىي سىياسەت، دىنىي سىياسەت، بىرلىكسەپ سىياسىتى بىلەن، مەنىۋى مەدەنىيەت قۇرۇلۇشى بىلەن زىچ مۇناسىۋەتلىك بولۇپ تۇرىدۇ. بۇ ئۇقۇمنى كۆرمەي، مەيدانمىزنى يوقىتىپ قويىدىكەنمىز، بۇ ناھايىتى خەۋپلىك بولىدۇ، بىپەرۋالىق قىلساق ھەرگىز بولمايدۇ. 2. بۆلۈنۈش ھېچۋاقىت خەلقنىڭ كۆڭلىگە ياقمايدۇ، ئۇ تارىخ تەرەققىياتىنىڭ قانۇنىيىتىگە خىلاپ. شۇنىڭ ئۈچۈن، ئۇ ئۇزاققا بارمايدۇ. فېئوداللىق جەمئىيەتتە تۇرغان جۇڭگودا، يېرىم مۇستەملىكە، يېرىم فېئوداللىق جەمئىيەتتە تۇرغان جۇڭگودا بۆلۈنۈشنىڭ ئەمەلگە ئاشۇرۇلۇشى مۇمكىن بولمىغانىكەن، جۇڭگو كوممۇنىستىك پارتىيىسى رەھبەرلىكىدىكى سوتسىيالىستىك جۇڭگودا ھەر قانداق بۆلگۈنچىلىك ھەرىكىتى — ئۇنىڭ مۈلكى يول بىلەن ياكى ھەربىي يول بىلەن ئېلىپ بېرىلىشىدىن، مەملىكەت سىرتىدىن ياكى مەملىكەت ئىچىدىن كەلگەن بولۇشىدىن ۋە ياكى ھەر قىسكى تەرەپتىن تەڭ كەلگەن بولۇشىدىن قەتئىينەزەر — بەزىبىر ئۇزۇل — كېسىل مەغلۇپ بولىدۇ. ئۇ تارىخ تەرىپىدىن ئىسپاتلانغان ھەمدە داۋاملىق ئىسپاتلىنىدىغان قانۇنىيەت.

ئىزاھلار:

- ① «چىڭ سۇلالىسى شۈەنزۇڭ خانىنىڭ ئوردا خاتىرىسى» 18 - توم.
 - ② مەنگونىڭ 35 - يىلى 8 - ئاينىڭ 25 - كۈنى چاڭجىزچۇڭ «پۈتۈن شىنجاڭدىكى ھەرمىللەت قېرىنداشلارغا مۇراجىئەت»: مەنگونىڭ 35 - يىلى 10 - ئاينىڭ 30 - كۈنى چاڭجىزچۇڭ «مېنىڭ ھەقىقىي جاۋابىم ۋە قەتئىي ئاگاھلاندۇرۇشۇم».
- (ئىزاھلارنىڭ داۋامى 119 - بەتتە)